




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



| | | | | | | | |
|--------------|------------------------|-----------------------|-------------|-------------------|-----------------------|-----------------------------|-------------------------|
| දිනය Date | 2025.09.18 පැය 0630 | දුරකථන අංකය Tel.NO | 011-2887973 | මගේ අංකය My NO | D/Media/Out/1764/2025 | විද්‍යුත් ලිපිනය E-Mails | dir.media@police.gov.lk |
|--------------|------------------------|-----------------------|-------------|-------------------|-----------------------|-----------------------------|-------------------------|

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - තිස්සමහාරාම පොලිස් වසම.

2025.09.17 වන දින සවස් කාලයේ තිස්සමහාරාම පොලිස් වසමේ සඳුන්ගම ප්‍රගති මාවත ප්‍රදේශයේ ඇළක පුද්ගලයෙකු මියගොස් ඇති බවට තිස්සමහාරාම පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 45 ක් වූ තිස්සමහාරාම ප්‍රදේශයේ පදිංචිකරුවෙකි.

සැකකරු මරණකරුගේ මිතුරෙකු වන අතර ඔහු හා මරණකරු අතර ඇතිවූ පුද්ගලික ආරවුලක් මත බෝතලයකින් පහරදී දිගේ ගිල්වා මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෙම සිද්ධියට සම්බන්ධ වයස අවුරුදු 24 ක් වන සැකකරු අත්අඩංගුවට ගෙන ඇති අතර තිස්සමහාරාම පොලිසිය වැඩිදුර විමර්ශන සිදු කරනු ලබයි.

02. දිය අනතුරකින් විදේශීය ජාතික කාන්තාවක් බේරා ගැනීම - පොලිස් ජීවිතාරක්ෂක ඒකකය කොටවිල.

2025.09.17 වන දින දහවල් කාලයේදී මිරිස්ස වෙරළ තීරයේ දියනෑමට ගිය විදේශීය ජාතික කාන්තාවක් දිය වැලකට හසුවී මුහුදට ගසාගෙන යමින් සිටියදී එම වෙරළ තීරයේ ජීවන ආරක්ෂක රාජකාරි යෙදී සිටි පොලිස් ජීවිතාරක්ෂක ඒකකයට අනුයුක්ත උප පොලිස් පරීක්ෂක මෙන්ඩිස්, පොලිස් සැරයන් 59416 අජන්ත, පොලිස් සැරයන් ප්‍රියදර්ශන, පොලිස් කොස්තාපල් 12390 ජයවීර, පොලිස් කොස්තාපල් 96986 දිසානායක, පොලිස් කොස්තාපල් 104360 දේශාන් සහ පොලිස් කොස්තාපල් 105268 කහවත්ත යන නිලධාරීන් විසින් ඇයව බේරාගෙන මූලික ප්‍රථමාධාර ලබා දී ඇත.

අනතුරට පත් විදේශ ජාතික කාන්තාව වයස අවුරුදු 28 ක් වන ඕස්ට්‍රියා ජාතික කාන්තාවකි.

03. දිය අනතුරකින් තරුණයින් තිදෙනෙකු බේරා ගැනීම - පොලිස් ජීවිතාරක්ෂක ඒකකය ගල්කිස්ස.

2025.09.17 වන දින දහවල් කාලයේදී ගල්කිස්ස වෙරළ තීරයේ දියනැමට ගිය තරුණයින් තිදෙනෙකු දිය වැලකට හසුවී මුහුදට ගසාගෙන යමින් සිටියදී එම වෙරළ තීරයේ ජීවන ආරක්ෂක රාජකාරි යෙදී සිටි පොලිස් ජීවිතාරක්ෂක ඒකකයට අනුයුක්ත පොලිස් කොස්තාපල් 84523 සඳනුවන්, පොලිස් කොස්තාපල් 31906 කසුන්, පොලිස් කොස්තාපල් 91459 ගුණවර්ධන, පොලිස් කොස්තාපල් 96927 දිසානායක, පොලිස් කොස්තාපල් 25779 වීරතිලක හා පොලිස් කොස්තාපල් 102438 දිසානායක යන නිලධාරීන් විසින් ඔවුන් බේරාගෙන මූලික ප්‍රථමාධාර ලබා දී ඇත.

අනතුරට පත් තරුණයින් අවුරුදු 16 වයසේ පසුවන වැල්ලම්පිටිය, කටුකුරුන්ද හා හෝකන්දර දකුණ ප්‍රදේශවල පදිංචිකරුවන් වේ.

04. මාරක රිය අනතුරක් - තණමල්විල පොලිස් වසම.

2025.09.18 වන අද දින අළුයම් කාලයේ තණමල්විල පොලිස් වසමේ තණමල්විල උඩවලව මාර්ගයේ 19 කණුව ප්‍රදේශයේදී උඩවලව දෙස සිට තණමල්විල දෙසට ධාවනය වූ ලොරි රථයක් මාර්ගයේ අයිනේ ගමන් කල පදිකයෙකුගේ ගැටී අනතුරක් සිදුව ඇත. අනතුරින් පදිකයා තුවාල ලබා තණමල්විල රෝහලට ඇතුලත් කිරීමෙන් පසු මියගොස් ඇත.

මරණකරු වයස අවුරුදු 34 ක් වූ සෙවනගල ප්‍රදේශයේ පදිංචිකරුවෙකි.

මෘත ශරීරය තණමල්විල රෝහලේ මෘත ශරීරාගාරයේ තැන්පත් කර ඇති අතර අනතුරට අදාල ලොරි රථයේ රියදුරු අත්අඩංගුවට ගෙන ඇත. තණමල්විල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.